

அக்டோபர் - 22

TNPSC துளிகள்

- ❖ இந்தியக் கிரிக்கெட் கட்டுப்பாட்டு வாரியத்தின் 36வது தலைவராக ரோஜர் பின்னி தேர்ந்தெடுக்கப் பட்டுள்ளார்.
 - உலகின் வளமான கிரிக்கெட் வாரியத்தை வழி நடத்தும் பொறுப்பினை சவுரவ் கங்குலியினை அடுத்து இவர் ஏற்க உள்ளார்.

தேசியச் செய்திகள்

INTERPOL அமைப்பின் 90வது பொதுச் சபை

- ❖ INTERPOL அமைப்பின் 90வது பொதுச் சபை புது டெல்லியில் நடைபெற்றது.
- ❖ இது 195 உறுப்பினர்களைக் கொண்ட உலகின் மிகப்பெரிய ஒரு காவல்துறை அமைப்பு ஆகும்.
- ❖ பொதுச் சபை என்பது சர்வதேசக் காவல்துறை அமைப்பின் உயர்மட்ட ஆளுகைக் குழு மற்றும் முக்கியமான முடிவுகளை எடுப்பதற்கு ஆண்டிற்கு ஒருமுறை கூடுகிறது.
- ❖ 25 ஆண்டுகளுக்குப் பிறகு இந்தியாவில் இந்த பொதுச் சபை நடைபெறுகிறது.
- ❖ இந்தியாவில் கடைசியாக 1997 ஆம் ஆண்டில் இந்தப் பொதுச் சபை நடைபெற்றது.



சர்வதேசச் செய்திகள்

IBSAMAR VII பயிற்சி

- ❖ 7வது இந்தியா-பிரேசில்-தென்னாப்பிரிக்கா கடல்சார் (IBSAMAR) பயிற்சியில் பங்கேற்பதற்காக ஐஎன்எஸ் தர்காஷ் என்ற கப்பல் தென்னாப்பிரிக்காவின் எலிசபெத் துறைமுகத்தினைச் சென்றடைந்தது.
- ❖ IBSAMAR என்பது இந்தியா - பிரேசில் - தென்னாப்பிரிக்கா ஆகிய நாடுகளின் முத்தரப்பு பாதுகாப்பு ஒத்துழைப்பின் முக்கிய ஒரு அங்கமாகும்.
- ❖ இது இந்தியா, பிரேசில் மற்றும் தென்னாப்பிரிக்கா நாட்டுக் கடற்படைகளுக்கு

இடையிலான ஒரு கூட்டுப் பன்னாட்டுக் கடல்சார் பயிற்சியாகும்.

- ❖ முந்தைய IBSAMAR பயிற்சியானது (IBSAMAR VI) தென்னாப்பிரிக்காவின் சைமன்ஸ் டவுனில் 2018 ஆம் ஆண்டில் நடத்தப்பட்டது.




பல் பரிமாண வறுமைக் குறியீடு 2022

- ❖ 2022 ஆம் ஆண்டிற்கான உலகளாவிய பல் பரிமாண வறுமைக் குறியீட்டினை (MPI) ஐக்கிய நாடுகளின் மேம்பாட்டுத் திட்ட அமைப்பு (UNDP) மற்றும் ஆக்ச்போர்டு வறுமை மற்றும் மனித மேம்பாட்டு முன்னெடுப்பு அமைப்பு (OPHI) ஆகியவற்றினால் வெளியிடப்பட்டது.

முக்கிய சிறப்பம்சங்கள்

- ❖ உலகின் 1.2 பில்லியன் மக்கள் பல பரிமாணங்களின் அடிப்படையில் ஏழ்மை நிலையில் உள்ளனர்.
- ❖ அவர்களில் கிட்டத்தட்டப் பாதிவளவிற்கும் மேலானவர்கள் கடுமையான வறுமையில் வாழ்கின்றனர்.
- ❖ ஏழ்மை நிலையில் உள்ள பாதிவளவிற்கும் மேலானவர்கள் (593 மில்லியன்) 18 வயதிற்கு உட்பட்ட குழந்தைகள் ஆவர்.
- ❖ ஆப்பிரிக்காவின் துணை சஹாரா பகுதி (579 மில்லியன்), தெற்காசியா (385 மில்லியன்) போன்றப் பகுதிகளில் உள்ள ஏழைகளின் எண்ணிக்கை அதிகமாக உள்ளது.
- ❖ இரண்டு பிராந்தியங்களிலும் சேர்ந்து 83% ஏழை மக்கள் வசிக்கின்றனர்.
- ❖ கடந்த 15 ஆண்டுகளில் 415 மில்லியன் மக்களை வறுமை நிலையில் இருந்து இந்தியா மீட்டெடுத்துள்ளது.
- ❖ இந்தியாவில் இன்னும் 22.8 கோடி பேர் பல் பரிமாண ஏழ்மை நிலையில் உள்ள நிலையில், அவர்களில் 9.7 கோடி பேர் குழந்தைகள் ஆவர்.
- ❖ இந்தியாவைத் தொடர்ந்து 9.6 கோடி என்ற அளவுடன் நைஜீரியா இடம் பெற்றுள்ளது.
- ❖ இந்த இந்திய மக்களில் மூன்றில் இரண்டு பங்கினர், குறைந்தபட்சம் ஒருவராவது ஊட்டச் சத்துக் குறைபாடு கொண்டவர் உள்ள குடும்பத்தில் வாழ்கின்றனர்.
- ❖ நாட்டில் 2005/06 ஆம் ஆண்டில் 55.1% ஆக இருந்த வறுமையின் நிலை 2019/21 ஆம் ஆண்டில் 16.4% ஆகக் குறைந்துள்ளது.

- ❖ 2005-06 மற்றும் 2019-21 ஆகிய ஆண்டுகளுக்கு இடைப்பட்ட 15 ஆண்டு காலப்பகுதியில் இந்தியாவில் 41.5 கோடி மக்கள் வறுமையிலிருந்து வெளியேறியுள்ளனர்.
- ❖ தற்போது தெற்காசியாவில் துணை சஹாரா ஆப்பிரிக்காவை விட குறைவான அளவில் ஏழைகளின் எண்ணிக்கை பதிவாகவில்லை.
- ❖ 2005/2006 முதல் 2015/2016 வரையிலான காலக்கட்டத்தில் பதிவான 8.1% உடன் ஒப்பிடும் போது, 2015/2016 ஆம் ஆண்டு முதல் 2019/21 ஆம் ஆண்டு வரையிலான ஒப்பீட்டு அளவிலான குறைப்பு ஆண்டிற்கு 11.9% அளவிற்கு வேகமான ஒன்றாக பதிவானது.
- ❖ 2015-16 ஆம் ஆண்டில் ஏழ்மையான மாநிலமாக இருந்த பீகார், பல் பரிமாண வறுமைக் குறியீட்டு மதிப்பில் முழுமையான அடிப்படையில் மிக வேகமான குறைவு ஏற்பட்டது.
- ❖ 2015/2016 ஆம் ஆண்டில் பதிவான ஏழ்மையான மாநிலங்களாகப் பதிவான 10 மாநிலங்களுள், 2019-21 ஆம் ஆண்டில் ஒரே ஒரு மாநிலம் (மேற்கு வங்காளம்) இந்தப் பட்டியலில் இருந்து வெளியேறியுள்ளது.
- ❖ இந்தியாவில் உள்ள மாநிலங்கள் மற்றும் ஒன்றியப் பிரதேசங்களில், கோவா மாநிலத்தில் அதிக சரிவு பதிவாகியுள்ளது.
- ❖ அதைத் தொடர்ந்து ஜம்மு மற்றும் காஷ்மீர், ஆந்திரப் பிரதேசம், சத்தீஸ்கர் மற்றும் ராஜஸ்தான் ஆகிய மாநிலங்கள் இடம்பெற்றுள்ளன.
- ❖ கிராமப்புறங்களில் 2015-2016 ஆம் ஆண்டில் 36.6% ஆக இருந்த வறுமை நிலை 2019-2021 ஆம் ஆண்டில் 21.2% ஆகவும், அதுவே நகர்ப்புறங்களில் 9.0 சதவீதத்திலிருந்து 5.5% ஆகவும் குறைந்துள்ளது.




பொருளாதாரச் செய்திகள்

75 புதிய எண்ணிம வங்கி அலகுகள்

- ❖ இந்தியப் பிரதமர் அவர்கள் 75 மாவட்டங்களில் 75 எண்ணிம வங்கி அலகுகளைத் தொடங்கி (DBU) வைத்துள்ளார்.
- ❖ எண்ணிம வங்கி அலகு என்பது ஒரு சிறப்பு நிலையான வணிக அலகு அல்லது மையம் ஆகும்.
- ❖ இது பட்டியலிடப்பட்ட வணிக வங்கிகளால் அமைக்கப்பட்டுள்ளது.
- ❖ இது எண்ணிம வங்கி தயாரிப்புகள் மற்றும் சேவைகளை வழங்குவதற்கும், ஏற்கனவே உள்ள நிதி தயாரிப்புகள் மற்றும் சேவைகளை எந்த நேரத்திலும் எண்ணிம முறையில் சுய சேவை அடிப்படையில் வழங்குவதற்குமான சில குறைந்தபட்ச எண்ணிம

உள்கட்டமைப்பைக் கொண்டுள்ளது.



பிரபலமானவர்கள், விருதுகள் மற்றும் நிகழ்வுகள்

சர் சையத் தனிச்சிறப்பு விருது



- ❖ பேராசிரியர் பார்பரா மெட்கால்ஃப் அவர்களுக்கு அலிகார் முஸ்லிம் பல்கலைக் கழகத்தின் 2022 ஆம் ஆண்டிற்கான சர் சையத் தனிச்சிறப்பு விருதானது வழங்கப் பட்டது.
- ❖ இந்த விருதானது அந்த நிறுவனத்தின் நிறுவனர் சர் சையத் அகமது கான் அவர்களின் 205வது பிறந்த நாளன்று வழங்கப்படுகிறது.
- ❖ பேராசிரியர் மெட்கால்ஃப் இந்தியா மற்றும் பாகிஸ்தானின் முஸ்லீம் மக்களின் வரலாற்றைப் பற்றி விரிவாக எழுதியுள்ளார்.

புக்கர் பரிசு

- ❖ இலங்கை எழுத்தாளர் வெஹான் கருணாதிலகா "The Seven Moons of Maali Almeida" என்ற அவரது புதினத்திற்காக புக்கர் பரிசை வென்றுள்ளார்.
- ❖ மைக்கேல் ஒண்டாட்ஜேவுக்குப் பிறகு, இந்த விருதினைப் பெற்ற இலங்கை

நாட்டினைச் சேர்ந்த இரண்டாவது எழுத்தாளர் என்ற பெருமையை இவர் பெற்று உள்ளார்.



விளையாட்டுச் செய்திகள்

ஜோதி யார்ராஜி

- ❖ ஜோதி யார்ராஜி 2022 தேசிய விளையாட்டுப் போட்டியில் 13 வினாடிகளுக்கு குறைவான நேரத்தில் ஓடி, மகளிருக்கான 100 மீட்டர் தடை ஓட்டத்தில் வெற்றி பெற்று தங்கப் பதக்கம் வென்ற முதல் இந்தியப் பெண்மணி என்ற பெருமையைப் பெற்று வரலாறு படைத்துள்ளார்.
- ❖ ஆந்திரப் பிரதேச மாநிலத்தின் சார்பாக பங்கேற்று, இறுதிப் போட்டியில் 12.79 வினாடிகளில் கடந்து தனது சொந்த தேசியச் சாதனையை முறியடித்தார்.
- ❖ முன்னதாக, ஜோதி யார்ராஜி மகளிருக்கான 100 மீட்டர் போட்டியில் ஸ்ப்ரிண்டர் வீரர்களான லைம் டூட்டி சந்த மற்றும் ஹிமா தாஸ் ஆகியோரைப் பின்னுக்குத் தள்ளி, தங்கம் வென்றார்.



தொம்மராஜு குகேஷ்

- ❖ இந்திய இளம்பெண் டோனாரும்மா குகேஷ் தற்போது நடைபெற்று வரும் எயிம்செஸ் ரேபிட் ஆன்லைன் போட்டியில் மேக்னஸ் கார்ல்சனைத் தோற்கடித்து வரலாறு

படைத்தார்.

- ❖ உலக சாம்பியனான அவரைத் தோற்கடித்த இளம் வீரர் என்ற பெருமையை இவர் பெற்றுள்ளார்.
- ❖ முன்னதாக 19 வயதான சக போட்டியாளரான அர்ஜுன் எரிகைசி உலக சாம்பியனை வீழ்த்தி தனது முதல் வெற்றியைப் பதிவு செய்தார்.
- ❖ 16 வயதுடைய மற்றொரு இந்திய இளைஞரான R. பிரக்ஞானந்தா, ஏற்கனவே இந்த ஆண்டில் இரண்டு முறை கார்ல்சனை வீழ்த்தியுள்ளார்.



முக்கிய தினங்கள்

உலக கை கழுவுதல் தினம் - அக்டோபர் 15



- ❖ நோய்களைத் தடுப்பதற்கும் உயிர்களைக் காப்பாற்றுவதற்கும் பயனுள்ள மற்றும்

மலிவான வழியாக கருதப்படும் சோப்பினைக் கொண்டு கை கழுவுவதன் முக்கியத்துவம் பற்றிய விழிப்புணர்வையும் புரிதலையும் அதிகரிப்பதை இது நோக்கமாகக் கொண்டுள்ளது.


- ❖ இந்த ஆண்டிற்கான இத்தினத்தின் கருத்துரு, "உலகளாவிய கை சுகாதாரத்திற்காக ஒன்றுபடுங்கள்" என்பதாகும்.
- ❖ இந்தத் தினமானது உலக கை கழுவுதல் கூட்டாண்மை அமைப்பு மூலம் நிறுவப்பட்டது.

உலக உணவு தினம் - அக்டோபர் 16

- ❖ 1945 ஆம் ஆண்டில் ஐக்கிய நாடுகள் சபையின் உணவு மற்றும் வேளாண்மை அமைப்பு (FAO) நிறுவப்பட்ட ஆண்டு நிறைவைக் குறிக்கும் வகையில் இந்த நாள் கொண்டாடப்படுகிறது.
- ❖ உலகளவில் நிலவும் பசி நிலைமையினை எதிர்த்துப் போராடுவதும், அதை ஒழிக்கச் செய்வதும் இத்தினத்தின் முக்கிய நோக்கங்களாகும்.
- ❖ 2022 ஆம் ஆண்டிற்கான உலக உணவு தினத்தின் கருத்துரு, "ஒருவரும் விடுபடக் கூடாது" என்பதாகும்.
- ❖ இந்தத் தினமானது முதலில் 1979 ஆம் ஆண்டு நவம்பர் மாதத்தில் நிறுவப்பட்டது.
- ❖ 2022 ஆம் ஆண்டின் உலகப் பசிக் குறியீட்டில், இடம் பெற்ற 121 நாடுகளில் இந்தியா 107வது இடத்தைப் பெற்றது.



சர்வதேச வறுமை ஒழிப்பு தினம் - அக்டோபர் 17



- ❖ இது உலகளாவியப் பிரச்சினையான வறுமை பற்றியும், அது மனித உரிமைகள்



மற்றும் மனித மாண்புகளை எவ்வாறு மீறுகிறது என்பது பற்றிய விழிப்புணர்வையும் ஏற்படுத்துவதற்கான தினமாகும்.

- ❖ பாரீஸ் நகரில் நடைபெற்ற, கடும் வறுமை, வன்முறை மற்றும் பட்டினியால் பாதிக்கப் பட்டவர்களின் நினைவேந்தல் நிகழ்வானது இத்தினத்தின் முதல் சம்பவமும் வரலாற்றுப் பின்னணியும் ஆகும்.
- ❖ இந்த ஆண்டிற்கான சர்வதேச வறுமை ஒழிப்பு தினத்தின் கருத்துரு, "நடைமுறையில் அனைவருக்கும் மரியாதை" என்பதாகும்.
- ❖ இந்த ஆண்டு சர்வதேச வறுமை ஒழிப்பு தினத்தின் 30வது ஆண்டு விழாவாகும்.

